
किमत सहा आणे 
पहिली आवृत्ती : १९५६ 
सर्वाधिकार प्रकाशकाधीन 


संस्कृत-साहित्य-सरिता 
विशाळ महासागराला असंख्य नथा येऊन मिळत 
असतात. अश्या अगणित नद्यांनींच अमर्याद सागर बन- 


'छेला असतो. संस्कृत साहित्याचा महासागरह्दि असाच 


अनेक सरितांनी समृद्ध झालेला आहे,  संस्कृत-साहित्य- 
सरिता ? अर्से नांव दिलेल्या या वाडमयमाढेंतून आपली 
आदिभाषा जी संस्कृत तिच्यांतील उत्तम उत्तम वाड्मयाचा 
कथारूपानें थोडक्यांत परिचय करून देण्याचें आम्ही 
योजिळें आहे. संस्कृत वाचणारे थोडे आणि समजणारे 
तर त्याहून कमी. तेव्हां आजच्या सवेसामान्य माणसाला, 
लिहितां-वाचतां येऊं लागळेल्या नवशिक्षितालाहि या 
संस्कृत-वाणीचा आस्वाद कसा घेतां येणार £ परंतु 
त्यांना तो मिळणे तर आवश्यक आहे; कारण संस्कृत 
भाषेतील वाड्मय हा आपला फार थोर वारसा आहे. 
तो गमावणे म्हणजे सर्वस्वच गमावून बसणे. यासाठीच 
संस्कृत भाषेतील थोर, प्रसिद्द अश्या वाढूमयकृ्तीरचे, 
नाटकांचें आणि काव्याचे, कथासार आम्ही वाचकांपुढे 
सादर करीत आहोत. 

आम्ही असं समजतो कीं, देवभाषेंतील या वाड्मयीन 
कलाकृतींचा परिचय करून देण्याची आमची ही योजना 
एक चांगळी योजना आहे-एक सत्संकल्प आहे. आणि 


. असे सत्संकल्प उत्तम रीतीनें तडीला नेण्याचे काम 
- जनताजनार्दनाचेंच आहे. तें तसें घडो, हवीच इच्छा. 


-. "णपिकोशक 


परिचय 

कालक्रमाच्या दृष्टीने भास हा कांहींच्या मते “ पहिला 
संस्कत नाटककार? मानला जातो.. याचा काल इसवी 
सन पवे दुसरें शतक ठरविण्यांत आढा आहे. भासाच्या 
नांवावर एकूण तेरा नाटकें असून त्यांचा शोध अलीकडेच 
१९१२साली त्रावणकोर संस्थानांत त्रिवेंद्रम येथ लागला 
त्यापवी त्याचे. नांव माहीत हदोर्ते पण त्याच्या नाट्य- 
कतींचा मात्र पत्ता लागत नव्हता. सरळ व सुबोध लेखन- 
शोली हं भासाचें वेशिष्टय आहे; तर्सेच बहुधा कथानकार्चे 
आदरदीवादी बळण हइंहि ल्याचं वैशिष्टय म्हणून सांगतां 
येल. महाभारताच्या कथेत आपल्या मनाप्रमाणें हवा 
तौ व हृवा तितका बदळ करून लिहिलेळें “पंचरात्र? 
आणि कांहींसें त्याच धतीवर असलेलें रामायणाच्या 
कथेवरीळ हं “प्रतिमा? नाटक हीं दोन उदादरणेंद्ि त्या 


(७.4 (> 


दृष्टोन विचारांत घेतल्यास पुरेशी आहेत, 


प्रतिमा? नाटकांत भरताच्या थार अत$करणाचा 
ठसा ठसठशीतपणे उमटवण्याचा प्रयत्न असला तरी 
रामायणांतीलळ इतर व्यक्तींची थोरबीद्दे त्या प्रयत्नांत 
कमी ळेखठी गेठेली नाहीं. पण कैकयीच्या कतीचा ह्षेतु 
अगदी वेगळा दाखवन तिलाहवि या आदश रामायणीय 
व्यक्तींच्या मालिकेत बसविण्याचा प्रयत्न नाटककाराने 
केला आहवे. हँ इष्ट कीं अनिष्ट याचा. खल न करतांह्वि 
एकंदरीत नाटक या दृष्टीने “प्रतिमा? वाचकाच्या मनावर 
चांगला परिणाम घडविणार॑ आहे इतके निःसंशय. 


- लेखक 


प्रतिमा 


श्रीरामचन्द्राच्या राज्याभिषेकाची सर्व तयारी झाली 
होती. मंगल वाद्य वाजं लागलीं होतीं. इतक्यांत एकाएकीं 
राजा दशरथाच्या कंकयी राणीची दासी मंथरा हिने 
दशरथाच्या कानापाशीं येऊन हळच कांहींतरी सांगितलें 
लगेच सगळ्या रंगांचा बेरंग झाला. आणि श्रीरामचन्द्र 
अयोध्येच्या राजसिहासनावर बसण्याऐवजीं चोदा वर्षा 
साठीं वनांत निघाले. त्या प्रसंगानें या ' प्रतिमा ' नाट- 
काचा प्रारंभ झाला आहें. तथापि भरताच्या मनावर या 
गोष्टीचे काय काय परिणाम झाले आणि त्यामुळें तो कसा 
वागला हेंच विशेषतः यांत दाखविलें आहे. भरत आपल्या 
: आजोळाहून परत आला तेव्हां अयोध्या नगरीच्या बाहेर 
त्याच्या पूर्वजांच्या प्रतिमा म्हणजे मति असलेलें एक 
देऊळ होतें. त्यांत तो सहज म्हणून गेला. त्या सवे प्रतिमा 
त्याच्या मृत पूर्वजांच्या होत्या. त्यावरूनच त्याला दश- 
रथाच्या, त्याच्या वडिलांच्या मृत्यूची भयंकर हकीकत 
कळली. . प्रतिमेवरून ही हकीकत कळली म्हणन नाटक- 
कारानें याला ' प्रतिमा ' असें नांव दिलें आहे 


. इक्ष्वाकु राजघराण्याची परंपरा थोर होती. तरुणपणांत 
उत्तम प्रकारें प्रजेचें रक्षण व पालन करावें आणि म्हातार- 
पणा येतांच मुलाला राज्यावर बसवन आपण वनांत 
तपश्‍चर्यसाठीं चालावयास लागावें, असा या राजांचा प्रघात 
होता. त्याप्रमाणे, राजा दशरथ म्हातारा झाला. त्यानें 

(६) 


' पाहिलें कीं आपला थोरला मुलगा राम हा राज्याचा भार 


आपल्या खांद्यावर घेण्यास योग्य झाला आहे. म्हणून त्यान 


रामाला राज्याभिषेक करण्याचें ठरविले. 
12२12 
> 4०८) 


दशरथाने रामाला आपल्याजवळ बोलावून घेतले. 
आपण आतां म्हातारे झालों आहोंत तेव्हां राज्याची ही 
जोखीम तं आपल्या शिरावर घे, म्हणजे आपल्यालावनांत 
तपासाठीं निघून जातां येईल, असें त्यानें रामाला सांगितलें. 
रामाचें आपल्या पित्यावर अतिशय प्रेम असल्याने त्याने 
या गोष्टीला प्रथम होकार दिला नाहीं. परंतु दशरथाने 
कोसल देक्याचें संयुक्‍त राज्य स्वीकारण्यासाठी त्याला. 


होऊन त्यानें आपल्या राज्याभिषेकाला संमति दिली. 
राज्याभिषेकाची तयारी झाली. राजवाड्यांत दुंदुमी 
वाजं लागल्या. रामाला सिंहासनावर बसविलें. लक्ष्मम वा 
शत्रुघ्न अभिषेकपात्रें हातीं धरून उभे राहिले. स्वतः राजा 
दशरथाने रामावर छत्र धरलें. त्याचे डोळे आनंदाश्रूंनी 
डबडबले होते. इतक्यांत मंथरा घाईघाईने आली.दश रथाच्या 
कानांत कांहीं कुजबजून गेली. आणि दशरथाने रामाला' 
सिहासनावरून खालीं उतरण्यास सांगितलें. लगेच राम 
ज्या श्ांतपणानें सिहासन सोडून निघून गेला, तें पाहून ह 
लोक थक्क झाले. परंतु रामाच्या दृष्टीनें त्यांत नवल 
वाटण्यासारखे काय होतें ? मुलानें बापाची आज्ञा पाळली, 
हे त्यानें आपलें कतंव्यच केलें होतें. | 8, 
सीतेला यांतलें कांहींच माहीत नव्हतें. ' राज्याभिषेक 
* 1 "५ 


ला”, दै र) 
| 


(७) 


' राज्याभिषेक,” असें कांहींसे तिची एक दासी पुटपुटतांना 
तिने ऐकले. दुसऱ्या एकादोघां दासींनीं तिला येऊन सांगितलें 
कीं, यवराज रामाला राज्याभिषेक होत आहें आणि तो 
स्वतः महाराज दशरथच करीत आहेत. ती आनंदाची 


, बातमी एंकन सीतेला मोठा हर्षे झाला. तिनें ती बातमी 


आणणाऱ्या दासीला आपल्या अंगावरचे दागिने उतरून दिले 


त्यानंतर तिच्या कानावर राजवाड्यांतील दुंदुभी वाजत 


. असंल्यांचाहि आवाज पडला. परंतु लगेच तो बंद पडल्याचेंहि 


तिच्या लक्षांत आलें. त्यामुळे तिला एकदम खटकल्यासारखे 
लें. ती त्याबद्दल आपल्या दासीला कांहीं विचारते आहे 
इतक्यांत स्वत: रामच तिथे येऊन उभा राहिला 


रामानें तिला राज्याभिषेकाचा . आणि तो अकस्मात 


_ बंद.पडल्याचाहि सारा वत्तान्त सांगितला. त्यावर सीता 
. एवढेच म्हणाली कीं, माझे प्रिय पति प्रिय पतीच राहिले 


आणि. महाराज महाराजच राहिले ही चांगलीच 


' गोष्ट झाली 


रामानें सीतेकडे पाहून विचारलं कों, तूं आपले दागिने 
काढून कां ठेविले आहेस ? आणि हीं वल्कले कशासाठीं 


_ नेसली आहेस ? त्यावर सीतेनें खरी हकोकत त्याला कळं 


न देण्यांचा प्रयत्न केला. परंतु रामार्ने म्हटलें कौ, मग 
माझ्यासाठींहि वल्कळ आणव. इक्ष्वाकु कुलांतील म्हातार्‍या 
माणसांचा हा अलंकार मलाहि आवडतो.. सीतेनें त्याला 


_ नकार दिला. ' असलें अभद्र बोलं नये ' असें म्हणन तिनें 
' अशीहिं भीति प्रकट केली को, राज्याभिषेक समारंभ 


(८) 
सोडून यावें लागल्यामुळें रामावर कांहीं अरिष्ट कोसळेल 
कों काय असें वाटतें. 


हें त्यांचे बोलणें चालू आहे तोंच कंचुकी तेथें आला व 
त्याने सांगितलें कीं, केकयीनें भरताला राज्यावर बसवि- 
ण्याचा हट्ट धरल्यामुळे दशरथ महाराज दुःखाने बेशुद्ध 
होऊन पडले आहेत. राणी केकयीच्या या वागण्याबद्दल 
कंचुकी तिची निदा करूं लागला. परंतु रामानें त्याला 
तसें न करण्याविषयीं बजावले. एवढ्यांत लक्ष्मण तेथें 
आला तो हातीं धनुष्य-बाण घेऊनच. तो संतापानें नुसता 
लाल होऊन गेला होता. शांतीचा सागर लक्ष्मण इतका 
संतापलेला पाहून रामालाहि वाटलें कीं तशीच कांहींतरी 
विलक्षण घटना घडलेली असली पाहिजे. “ जगांतून सांरी 
स्त्रीजात नाहींशी करण्याचाच मी निश्‍चय केला आहे ' असें 
लक्ष्मण म्हणत होता. लक्ष्मणाचा हा भयंकर राग भरताला 
राज्य मिळणार यामुळेंच झाला असावा अश्ली रामाची 
समजूत झाली. त्याबद्दल राम त्याला थोडें लावूनहि बोलला. 
त्यामुळें लक्ष्मणाच्या डोळयांत आंसवें आलीं. वास्तविक 
लक्ष्मणाला राज्यलोभ शिवलासुद्धां नव्हता. त्यानें सांगितले, 
“ रामा, तुम्हांला चवदा वर्षे वनवासांत काढावीं लागणार 
याचेंच मला दु:ख झालेलें आहे; भरताला राज्य मिळणार 
म्हणून नव्हे. ” 


तेव्हां मात्र रामाच्या ध्यानांत आले,कीं आपल्या वबडिलां- 
ना मूर्च्छा येण्याचें खरें कारण आपला वनवास हेंच असलें 
पाहिजे. त्यांनीं लगेच सीतेला म्हटलें, “ मैश्रिली, आण तों 


(९) 
वल्कलें इकडे. एका उदात्त हेतृसाठीं मला त्यांचा उपयोग 


करूं दे. इतर कोणाहि राजांना दुलंभ असे हें अत्यंत पवित्र 
सत्कृत्य माझ्या हातून घडू दे. ” 


सीतेनें वल्कले रामाला दिलीं आणि ती स्वतःहि आपल्या 

पतीबरोबर वनांत जावयास निघाली. तेव्हां रामानें 
लक्ष्मणाला तिचें वनांत न जाण्यासाठी मन वळविण्यास 
सांगितलें. परंतु लक्ष्मणाने उलट सीतेचीच बाजू घेतली 
आणि उत्तर दिलं कीं, “ राहूनें ग्रासलेल्या चंद्राला रोहिणी, 
अरण्यांतल्या उन्मळून पडणाऱ्या वृक्षाला वेल किंवा 
चिखलांत रुतलेल्या हत्तीला हत्तीण सोडून जात नाहीं. तेव्हां 
सीतादेवींनीं तुमच्या मागोमाग यावे हेंच योग्य आहे. 
स्त्रीला पतिशिवाय दुसरा रक्षणकर्ता कोण असणार! ” 


सीता रामाबरोबर वनांत जावयास निघाली. तसाच 
लक्ष्मणहि निघाला. तेव्हां रामानें सीतेला म्हटलें की, 
लक्ष्मणाला या विचारापासून परावृत्त कर. त्यावर लक्ष्म- 
णानें विनयाने सांगितलें कों, “ देवी, तुम्ही माझ्या थोरल्या 
बंधूची एकट्यानेंच कशी सेवा करणार. तुम्ही उजव्या 
पायाची सेंवा करा, मी डाव्याची करीन. ” 

लक्ष्मणासह सर्वांनीं वल्कले नेसलीं. तिघेंहि वनांत 
जावयास निघालीं. ही दुष्ट वार्ता अयोध्येंत वणव्यासारखी 
पसरली. अयोध्येचे रस्ते नागरिक स्त्रीपुरुषांनीं तुडुंब 
भरून गेले. राम-लक्ष्मण-सीता यांना बाहेर जावयास वाट 
मिळण्याचीहि मारामार पडली. तेव्हां लक्ष्मण वाट काढीत 
पुढें झाला. सीतेनें रामाच्या सांगण्यावरून आपल्या तोंडा- 

वरीळ अवगुंठन किवा पडदा दूर केला. राम वनवासांत 
जाणार म्हणून दुःखाने विव्हळ झालेल्या नागरिकांनीं 
सीतेसह सर्वांना डोळे भरून पाहून घेतलें 


इतक्यांत कंचुकी सांगत आला कों, “ जमिनीवरील 
मातीनें अंग माखलेला राजा दशरथ तुमच्या भेटीसाठीं 
येत आहे. तेव्हां तुम्ही थांबा, जाऊं नका 


परंतु पित्याने आपल्याला अश्या स्थितींत पाहावें हें 
रामाला बरें वाटेना. म्हणन तीं तिघेहि तेथन त्वरेनें 
वनाकडे निघून गेलीं. 

राम वनांत निघून गेल्यापासून अयोध्येत स्मश्ान्यांतता 
पसरली. हत्तींनी खाणें टाकलें, घोडे खिकाळेनातसे झाले 
स्त्रीपरुष नागरिकांनीं अन्नपाणी सोडन दिलें आणि ते 


खालीं माना घालून दुःखी चेहर्‍यांनीं आपसांत कुजबुजू 


लागले. राम-सीता-लक्ष्मण ज्या दिशेनें निघून गेलीं त्या 
दिशेकडे पाहून भयंकर विलाप करतांना ते दिसूं लागलं 


राजा दशरथाच्या दु:खाला तर सीमाच राहिली नव्हती 
सत्यवचनी, संयमी, मत्सररहित, लोकप्रिय आणि वद्धांच्या 
सेवेंत तत्पर असलेला राम कोठें गेला म्हणन तो सारखा 
विचारीत होता. सूर्य अस्ताला जावा तसा राम निघन 
गेला. सूर्यामागोमाग दिवस संपावा त्याप्रमाणें लक्ष्मणहि 
त्याच्या मागोमाग नाहींसा झाला; आणि ते दोघेहि गेल्या- 

मुळें सीताहि, सूर्य व दिवस यांच्या अस्तामुळे छाया नाहींशी 
व्हावी त्याप्रमाणें दिसेताशी झाली. “ मला निपुत्रिक, 
रामाला दुसर्‍या कोणातरी राजाचा मुलगा आणि केकयीला 
अरण्यांतली. एखादी वाघीण कां नाहीं केलेस ? ' असा 
प्रश्‍न मोठ्या उद्वेगाने दशरथाने मृत्यूला उद्देशून विचारला. 
“* मुलीं वैदेही, रामानें माझा त्याग केला, लक्ष्मणाने धिक्कार 
केळा आणि तृंहि मला दुर सारलेंस ना?” असेंतो 
दुःखानें अंत:करण पिळवटून म्हणूं लागला. 

त्यावेळीं दशरथाजवळ कौसल्या व सुमित्रा या दोन 
राण्या बसलेल्या होत्या. दशरथाचा तो करुण विलाप 
कौसल्येला पाहवेना. तेव्हां ती त्याला धीर देत म्हणाली, 
“ नाथ, असा भयंकर शोक करून आपल्या जीवाला कष्ट 
देऊं नका. वेदेही आणि दोघेहि मुलगे वनवासाचा काळ 
संपंला कीं तुमच्या दृष्टीला पडतीलच.'' 


१ परंतु दशरथाला आपल्याशीं कोण बोलत आहे याचीहि 

:. शुद्ध नव्हती. त्यानें विचारलें कीं, तू कोण ? “ नावडत्या 
__ पुत्राची मी माता ” म्हणून कोसल्येनें उत्तर दिले. परंतु 
राम कौसल्येच्या गर्भात वाढला म्हणून दशरथानें तिचा 
गौरव केला. जवळच सुमित्रा होती, तिच्याकडे पाहात 
दशरथाने विचारलें “ ही दुसरी स्त्री कोण ? ' दशरथ पुत्र- 
शोकानें अगदीं बेभान होऊन गेला होता, त्यामुळें तो 
तिलाहि ओळख शकला नव्हता. तेव्हां कोसल्या म्हणाली, 
“ नाथ, आपला बाळ लक्ष्मण--" 


परंतु कौसल्येला तिचें वाक्‍य पुरेंहि न करूं देतां दशरथ 

जागचा तटकन्‌ उठत विचारू लागला, “ कुठे, कुठे आहे 
माझा लक्ष्मण? तो तर कुठे दिसत नाहीं. अरेरे! 
दशरथाची ती अवस्था पाहून चटकन्‌ दोन्ही राण्या पुढे 
धांवल्या व त्यांनीं राजाला सांवरून धरलें. कौसल्येनें 
सांगितले, “ लक्ष्मण नव्हे, ही लक्ष्मणाची आई सुमित्रा 
म्हणून म्हणत होत्यें मी. ” तेव्हां दशरथ सुमित्रेलाहि 
गौरवून म्हणाला, “ रघुकुलोत्तम रामाच्या पाठीशी 
रात्रंदिवस सांवलीप्रमाणें राहणारा योग्य पुत्र खरोखरी 
तुलाच लाभला. 

इतक्यांत कंचुकीनें येऊन वर्दी दिली कों, सुमंत्र परत 
आले आहेत. सुमंत्र एकटाच परतलेला आहे, त्यानें रामाला 
आपल्याबरोबर आणलेले नाहीं हें समजल्यावर दशरथाला 
दुःखाचा पुन्हा उमाळा आला. त्यानें आणि सुमित्रेनेंहि 
विचारले कीं, त्यांनीं आमच्यासाठीं कांहीं निरोप दिला 
आहे काय? सुमंत्रानें सांगितलें कों, राम, जानकी व 
लक्ष्मण हीं तिघेहि श्रृंगवेरपुरांत रथांतून खालीं उतरलीं 
आणि अयोध्येकडे तोंड करून दशरथाला आदरानें नमस्कार 
करीत त्यांनीं कांहीं बोलण्याचा प्रयत्न केला. परंतु बराच 
वेळ प्रयत्न करूनहि त्यांचीं अंतः:करणें भरून आल्यामुळें 
त्यांच्या तोंडून शब्दहि फुटला नाहीं. आणि मग तीं तशींच 
वनाकडे निघून गेलीं. हें कळल्यानंतर मात्र दशरथाला 
आपलें दु:ख असह्य झालें. “ केकयीला सांगा कीं राम गेला, 
तूं सुखी हो! आतां मीहि हें जग सोडून जातों, ” असें 
म्हणून तो बेशुद्ध पडला तो कायमचाच. राम-वेदेही-लक्ष्मणं 
यांचा उच्चार करीत त्याने प्राण सोडला, 

या सवे भयंकर घटना घडल्या तेव्हां भरत आपल्या 
आजोळीं केकय देश्यांत होता. त्याला आणण्यासाठीं ताबड- 
तोब ' सारथ्यासह रथ रवाना झाला. ह्या कुशल सारथ्यानें 
अति वेगानें रथ हांकीत भरताला परत आणलें. प्रवासांत 
भरतानें आपल्या वडिलांचें कुशळ नानातऱहांनीं विचारलें. 
त्यावर, त्यांची प्रकृति अत्यवस्थ आहे इतकेंच सारथ्यानें 
त्याला सांगितलें. दशरथाच्या निधनाबद्दल तो बोलला नाहीं. 


_ भरत आपल्या आईवडिलांच्या भेटीसाठीं अतिशय 
उत्सुक झाला होता. रथ फारच हळू चालत आहे असें 
त्याला वाटत होतें. आसपासच्या वृक्षांची टवटवी पाहून 
सारथ्यानें अनुमान केलें को, आपण अयोध्येजवळ येऊन 
: पोहोंचलो आहोंत. भरतालाहि तें कळतांच आपल्या 
आवडत्या वडील माणसांच्या भेटीचीं सुखस्वप्नें तो पाहूं 
लागला. आपण आपल्या वडिलांच्या पावलांपुढें माथा 
नमविला आहे, ते आपल्याला प्रेमभराने वर उचलून 
घेताहेत, लगेच आपले सगळे भाऊ घाईगर्दीनें आपल्या- 
भोंवतीं गोळा झाले आहेत, आपल्या माता आपल्याला 
अश्रूंनी न्हाऊं घालीत आहेत, असें दृश्य भरत आपल्या 
मनःचक्षूंसमोर पाहात होता. त्या बिचार्‍या निष्पाप 
जीवाला काय कल्पना कीं इकडे अयोध्येंत काय काय 
अनर्थ गुदरला आहे! ह्या स्वामिभक्त सारथ्यालाहि हे 
दिसले परंतु त्याच्या पित्याचा मृत्यू, आईचा राज्यलोभ 

आणि भावाचा वनवास या. तिन्ही दुष्ट गोष्टी त्याला 
सांगण्यास तो धजला नाहीं. 


इतक्यांत राजधानींतून गुरुजनांकडून निरोप आला 
कीं कृत्तिका नक्षत्र आतां कांहीं अंशच राहिलेले आहे. 
लवकरच रोहिणीचें शुभ नक्षत्र लागेल तेव्हांच भरताने 
अयोध्येंत प्रवेश करावा. त्यामुळें भरत रथांतून खालीं 
उतरला. मध्यंतरीचा हा वेळ घालविण्यासाठीं विश्रांति 
घेत कोठें थांबावे याचा तो विचार करीत आहे तोंच दुर 
झाडींत त्याला एक देऊळ दिसलें. म्हणून तो तिकडेच 
निघाला. जवळ जाऊन पाहातो तों त्या मंदिरांत त्यांला 
दगडाच्या सुंदर सुंदर प्रतिमा दिसल्या. त्या मूतींवर लाह्या 
व फुलें नुकतींच कोणीतरी वाहिलेलीं दिसत होतीं. त्या 
मूति पाहुन भरत मोठा प्रसन्न झाला. या मूति कोणाच्या 
असाव्यात असा तो विचार करीत आहे इतक्यांत देवळाचा 
पुजारी तेथें आला. त्यानें सांगितलें कीं इक्ष्वाकु राजांचें हें 
मंदिर आहे. 

तेथें एकूण चार मूति-दगडी प्रतिमा होत्या. त्यांतील 
पहिल्या तिहींची माहिती पुजाऱ्यानें भरताला करून दिली. 
दिलीप, रघु आणि अज या तिघांच्या त्या मूति होत्या. 
अयोध्येचे हे तिन्ही राजे मृत्यु पावलेले होते. त्यामुळें 
चौथ्या प्रतिमेकडे पाहातांच भरत मनांत चरकला. कारण 
ती प्रतिमा होती दशरथाची. म्हणून त्यानें भीतभीतच 
विचारलें कों, येथें फक्त मृत राजांच्याच मूति ठेवतात | 

कों कसें ? त्यावर पुजार्‍यानें सांगितलें कों फक्त मृतांच्याचं 
पण त्यानें लगेच म्हटलें, “ पत्नीच्या ऐशवर्य-लोभामळें 
जीवित व राज्य यांना मुकलेल्या या दशरथ महाराजां- 
विषयीं तुम्हीं कसें कांहीं विचारलें नाहींत ?” ते भयंकर 
शब्द कानीं पडतांच मात्र भरताची खात्री होऊन चकली 
कीं आपली भीति खरी ठरलेली आहे. आपले वडील मत्य 
पावलेले आहेत 


_ हळहळु भरताला त्या पुजाऱ्याकडून सगळी हकीकत 
कळली. वडील आणि भाऊ नसलेल्या अयोध्येंत जाणें 
. म्हणजे तहानेलेल्यानें कोरड्या पडलेल्या ओढ्याकडे धांव 
घेण्यासारखेंच आहे, असें तो म्हणाला. आपल्यां आईनें 
आपल्याला राज्यावर बसविण्याचा आग्रह धरल्यामुळेंच 
वडील मृत्यु पावले आणि रामाला वनवासांत जावें लागलें, 
हें ऐकून भरताला मूर्च्छा आली. परंतु तितक्‍्यांत तिन्ही 
राण्या सुमंत्रासह तेथे येऊन पोहोंचल्या. भरताने कोसल्या 
व सुमित्रा या आपल्या दोन्ही सावत्र आयांना नमस्कार 
केला. त्यांनींहि भरताला आशीर्वाद दिले. परंतु स्वतःची 
आई केकयी दृष्टीला पडतांच तो तिच्यावर कडाडून 
म्हणाला, “ हे दृष्ट स्त्रिये, गंगा व यमुना या नद्यांच्या- 
मध्ये एकादी क्षुद्र नदी असावी त्याप्रमाणें या दोन 
मातांच्यामध्ये तूं अगदीं विसंगत दिसत आहेस. ” केक- 
यीनें, “ मीं ही गोष्ट कां केली तें मागाहून तुला समजा- 
वून सांगेन ” असें म्हटल. भरताची समजूत घालण्याचा 
प्रयत्न केला. इतकेच नव्हे तर कौसल्येनेंहि त्याला आपल्या 
स्वत:च्या आईला नमस्कार करण्याविषयी सांगून पाहिलें, 


(१६) 
परंतु भरत इतका भयंकर संतापला होता कीं, तो आपल्या 
आईला आई म्हणावयालाहि आतां तयार नव्हता! 


दशरथ राजांना आपला शब्द राखतां यावा म्हणून 
आपण हें सवे केलें, असें समर्थन केकयीनें करून पाहिलें. 
परंतु त्याहि बाबतींत भरतानें आपल्या बंधुप्रेमानें व अंत:- 
करणाच्य़ा थोरवीनें तिला निरुत्तर करून टाकलें. “ तुझें 
काळीज ब्रह्मदेवानें दुराग्रहाच्या काठिण्यानेंच बनविले 
असलें पाहिजे ” असेंहि तो तिला बोलला. इतक्यांत सुमं- 
त्रानें सांगितलें कीं, वसिष्ठ-वामदेव प्रजाजनांना बरोबर 
घेऊन तुझ्या राज्याभिषेकासाठीं येत आहेत; कारण 
गुराख्यावांचून जशा गाई तसेंच राजावांचून राज्य नाश 
पावतें. परंतु भरत राज्यावर बसावयाला मुळींच तयार 
नव्हता. तो म्हणाला, “ लोकांना माझ्या मागें येंऊं दे. ” 
त्यावर सुमंत्रानें विचारलें को, “ राज्याभिषेक सोडून तूं 
जाणार तरी कोठें ? ” परंतु राज्याभिषेकासंबंधीं तुच्छता 
दर्शवीत भरतानें टोमणा मारला कीं, “ राज्याभिषेक 
आमच्या आईसाहेबांनाच शोभून दिसेल ! मी लक्ष्मण- 
प्रिय रामाकडे जाणार; कारण राम नसलेली ती अयो- 
ध्याच नव्हे; जिथे राम असेल तीच खरी अयोध्या. ” 

रामाच्या भेटीसाठीं भरत तपोवनांत निघून आला. 
सुमंत्रानें रथ रामाच्या आश्रमापाशीं नेऊन उभा केला. 


(१७) 


आपल्या आईच्या समाधानासाठीं राज्याच्या अधिकारावर 
पाणी सोडणारा राम भरताला एक थोर विभूतीच वाटत 
होता. आश्रमापाशीं येतांच सुमंत्र म्हणाला, “ युवराज, 
' येथे या आश्रमांत थोर राम, सद्गुणी सीता व उदार 
लक्ष्मण राहात आहेत. सत्य, सद्गुण आणि श्रद्धा यांच्या 
अनुक्रमें या तीन मूर्तीच वाटतात. 


भरताच्या सांगण्यावरून सुमंत्राने रथ थांबवला. 
रामाला जाऊन काय सांगूं असें सुमंत्रानें विचारतांच भरताने 
सांगितलें, “ राज्यलोभी केकयीचा पुत्र आला आहे म्हणून 
सांगा. ” परंतु वडील माणसांचे दोष बोलून दाखवणे बरें 
नव्हे, असें सुमंत्रानें म्हटल्यामुळे भरतानें सांगितलें, बरो- 
बर आहे, दुसऱ्यांचे दोष आपण कशाला प्रकट करावेत ! 
मग तुम्ही असें सांगतां का कीं, “ इक्ष्वाकु कुळाचा कलंक 
भरत भेटीसाठीं आला आहे म्हणून ? ” परंतु असें म्हण- 
ण्यालाहि सुमंत्राने नकार दिला. तेव्हां भरत म्हणाला कीं, 
“ मग मी स्वतःच सांगतों की, कोणीतरी एक कपटी, 
कृतघ्न, असभ्य, साहसी परंतु तरीहि तुमच्या ठिकाणीं 
भक्ति असलेला येथें आला आहे. त्यानें येथें थांबावे कों 
येथून चालतें व्हावें ? "' 


भरताचा आवाज रामानें व त्यानंतर सीता व लक्ष्मण 
यांनींहि ऐकला. त्यावरून त्यांची इतकीच खात्री झाली 
कीं, इक्ष्वाकु वंशांतल्या कोणातरी व्यक्तीचा हा आवाज 
आहे. खात्री करून घेण्यासाठीं लक्ष्मण बाहेर आला तेव्हां 
भरत त्याच्या दृष्टीला पडला. लक्ष्मण क्षणभर बुचक- 

ळ्यांत पडला कों हा प्रत्यक्ष रामच आहें कीं कय ! इतकें 


त्या दोघांत साम्य होतें. परंतु नंतर त्याने सुमंत्राला पाहिलें 
तेव्हां सुमंत्रानें भरत रामाच्या भेटीसाठीं आला असल्याचें 
सांगितले. लक्ष्मणानें त्याचें स्वागत करून त्याला तेथेंच 
थांबावयांस सांगून तो आंत रामाकडे गेला. भरत आल्याचें 
कळतांच राम सीतेला म्हणाला, “ पाहा, मैथिली, वडि- 
लांना किती दु:ख झालं असेल याची आज मला खरी 
कल्पना आली. भावाचें जर इतके प्रेम तर पित्याचे 
आपल्या पुत्रावर याहून कितीतरी पटींनीं प्रेम असेल, हें 
अगदीं साहजिकच आहे. ” 


मग रामाच्या आग्रहावरून स्वतः: सीतेनेंच अश्रुपूण 
नेत्रांनी भरताचें स्वागत केलें. राम-भरत एकमेकांना कड- 
कडून भेटले. भरतानें आग्रहपूर्वक रामाला म्हटलें कीं तुम्ही 
येऊन अयोध्येच्या राज्याचा स्वीकार करा; मला तुमची 
सेवा करण्यांत धन्यता वाटेल. परंतु रामानें सांगितले, 
“ तू असा विचारहि मनांत आणूं नकोस. मी हा जो 
वनवास पत्करला आहे तो वडिलांचे वचन पाळण्यासाठीं; 
भयाने, भ्रमानें किवा अभिमानामुळेंहि नव्हे. हें लक्षांत घे 
कों, आपल्या घराण्यांत सत्य हेच धन मानलेले आहे; मग 
तूं तरी असा हीन मार्ग कसा सुचवतोस ? " 


परंतु भरतानेंहि उलट तोच युक्तिवाद करून थोरल्या 
भावाला बाजूला सारून स्वत: राज्यावर बसणें हेंहि तित- 
कॅच हीनपणारचे आहे, असें रामाला दाखवून दिलें. तो 
म्हणाला, “ हे उदारधे, आईचे. दोष मुलाच्या अंगीं 


(१९) 
चिकटवूं नका. या दु:खित भरताचा सहानुभूतीनें विचार 
करा. ” रामहि त्याच्या मनाचा तो विलक्षण थोरपणा 
पाहून प्रसचच झाला. “ तुझ्या अमोल सद्गुणांनीं तं मला 
जिकळें आहेस ” असे उद्गार त्याच्या तोंडून निघाले. 
तथापि, कांहींहि झालें तरी जेणेंकरून पित्यार्चे वचन खोटें 
होईल असें कांहींहि करावयास राम तयार नव्हता. भरताने 
तर असा हट्ट धरला कीं, “ मग तुमचें हे वचन-प्रतिपालन 
पूर्ण होईपयंत मी तुमचे पाय धरून येथेंच राहाणार. 
उलट रामानें भरताला शपथ घातली कीं, पुत्राच्या कृत्यां- 
मुळें पित्याला सद्गति मिळत असते. तेव्हां तुला राज्याचा, 
सांभाळ हा केलाच पाहिजे. . र 

भरतानें एका अटीवर ही गोष्ट मान्य केली. चोदा 
वर्षांनी वनवास संपून परत आल्यावर रामानें आपल्या 


. राज्याचा स्वीकार करावा,तोंपर्यंत भरताने राज्याचा कार 


भार केवळ विश्वस्त म्हणून पाहावा. रामानें त्याचें ते म्हणणें 
मान्य केले. भरतानें सोता, लक्ष्मण व सुमंत्र यांना साक्षी 
ठेवून भरतानें तें पक्‍्कें करून घेतलें. याशिवाय भरताने 
आणखी एक गोष्ट रामाकडून मागून घेतली. “ तुमच्या 
पायांतील पादुका मला द्या. तुम्ही जोंपर्यंत वनवासांतून 
परत येत नाहीं, तोंपर्यंत मी या पादुकांचाच दास होऊन 
त्यांचीच सेवा करीत राहीन. ” असें सांगून भरताने त्याच 
पादुकांवर राज्याभिषेक करण्याबद्दहहि रामाची संमति 
मिळविली. इतक्या वर्षांत आपल्याळा जें मिळवितां आलें 
नाहीं तें भरतानें अगदीं थोड्या वेळांत संपादन केले, असें 
रामालाहि त्याचें हें थोरपणाचें वागणे पाहून वाटले. 


(२०) 
भरतालाहि समाधान वाटलें की, आपण आपल्या प्रिय- 


जनांच्या विश्वासाला पात्र झालों. आतां प्रजाहि आपल्यावर 
प्रेम करील आणि लोक आपल्याला टाळणार नाहींत. 


* क्षणभरहि राज्याकडे दुलंक्ष होतां कामा नये, म्हणून 
तूं ताबडतोब परत जा ' असा उपदेश करून रामानें लगेच 
त्याच दिवशीं भरताला सुमंत्रासह अयोध्येकडे परत 
पाठविले. आश्रमाच्या प्रवेशद्वारापर्यंत तिघेंहि त्यांना 
पोहोंचवून परत आलीं. 

सीता झाडांना पाणी घालीत होती. राम तेथें आला. 
त्याच्या चेहऱ्याकडे पाहून सीतेनें अनुमान केलें कीं, यांना 
कांहींतरी चिता उत्पन्न झालेली आहे. तुम्ही असे काळजींत 
कां दिसतां, असें सीतेनें विचारलेंहि. “ तातांच्या मृत्यूच्या 
तडाख्याने सारें शरीर हादरून गेलें आहे. हृदयांतील जखम 
अद्यापि ताजी आहे. आणि आतां त्याच ठिकाणीं दु:खाचे 
फटके पुन्हा बसत आहेत. ' रामाचें हें दु:ख दशरथाच्या 
शोककारक आठवणीने उत्पन्न झालेलें होते. कारण दुसऱ्याच 
दिवशीं दशरथाचें पहिलें वषंश्राद्ध होतें. त्यासाठीं तशा परि- 
स्थितोंतहि रामाला व त्याच्या पित्याला शोभून दिसेल अ्ा 
प्रकारें श्राद्धसंकल्प कसा पार पाडतां येईल या काळजींत. 
राम होता. इतक्यांत प्रवासी संन्याश्याचा वेष घेतलेला 
रावण तेथें येऊन पोहोंचला. 

गृहस्थधर्माप्रमाणें रामानें त्याचें स्वागत केलें आणि 
पाणी आणून त्याचे पाय धुण्यासाठीं सीतेला सांगितले. 
परंतु तो वेषधारी संन्यासी म्हणाला, “ मी जिथे कोणाची 
छायाहि घेत नाहीं तिथे कोणाकडून सेवा घ्यायची गोष्टच 
नको ! ” त्या संन्याश्याची ही निस्पृह वृत्ति पाहुन रामाला . 
त्याच्याविषयीं अर्थातच विशेष आदर वाटला. आपण 
कायप गोत्री ब्राह्मण असून सांग वेदाध्ययन केलेले आहे 
असें त्या यतिवेषधारी रावणानें सांगितलें. “ याशिवाय 
मानवीय धर्मशास्त्र, महेश्‍वराचें योगशास्त्र, बृहस्पतीचें 
अर्थशास्त्र, मेधातिथीचें न्यायशास्त्र आणि प्राचेतसाचा 
श्राद्वकल्पहि मी पढला आहे, ” हें त्या संन्याश्याच्या 
तोंडून ऐकतांच तर रामाला त्याच्याविषयी अधिकच 
कुतूहल उत्पन्न झालें. पितरांचें तपैण कशाने करावें, असा 
प्रश्‍न रामानें त्याला विचारला. “ श्रद्धेने कांहींहि अपण 
केलें तरी तें श्राद्धच, ” असें त्या संन्याऱ्यानें उत्तर दिलें. 
तथापि कोणत्या विशिष्ट पदार्थानें तर्पण केलें असतां उत्तम 
असें पुन्हा रामानें विचारल्यावरून संन्यासी सांगूं लागला. 
“ गवतांत दर्भ, वनस्पतींत तीळ, भाज्यांत चुका, माशांत 
मोठा शफर, पक्ष्यांत वार्ध्राणस, पश्ूंत बेल किवा पाणघोडा- 
हीं मानवांना तर्पणासाठीं सांगितलेलीं आहेत. ' परंतु 
संन्यासी बोलतांना मध्येंच थांबलेला पाहून रामाची 
उत्सुकता पूर्वीपेक्षांहि वाढली. संन्याद्याला आणखी वस्तू 
सांगावयाच्या आहेंत पण तो भिडेनें सांगत नसावा अशी 
शंका रामाला आली म्हणून त्यानें त्याहि सांगून टाकण्याचा 


आग्रह धरला. त्या वस्तू शोर्याच्याच बळावर मिळवितां 

येण्यासारख्या आहेत, असें संच्याऱ्यानें सांगितल्यामुळे तर 
रामाला तें एक प्रकारचें आव्हान वाटलें. “ तर मग त्याच मी 
मिळवीन ” असें रामानें म्हटलें. “ जेथें तपाची मर्यादा 
संपते तेथें बाण आणि बाणाची मर्यादा संपते तेथें तप ह्दीं 
दोनच माझीं साधनें आहेत, ” असें रामानें त्याला सांगितलें 

सीतेला तेथून पळवून नेण्याच्या कपटी हेतूनें आलेल्या 
रावणाला नेमकी हीच संधी हवी होती. त्यानें मोठा 
जाणतेपणाचा आव आणून रामाला उत्तर दिलें कीं, 
हिमालयाच्या सातव्या शिखरावर सोनपाठी हरीण असतात 
वार्‍्यासारखे चपळ, वेडूर्य मण्यासारख्या निळ्या पाठीचे 
आणि प्रत्यक्ष शंकराच्या मस्तकावरून खालीं कोसळणार्‍या 
गंगेचे पाणी पिणारे हे हरीण श्राद्भांत पिंतरांना अर्पण केले 
असतां पितर स्वर्गाला जातात. 

हें ऐकतांच रामानें लगेच आपला निश्‍चय सीतेला 
सांगून टाकला कों, आपण आतां हें जनस्थान सोडून हिमा- 
ल्यांतच राहावयास जाऊं. परंतु ते हरीण माणसांच्या 
दृष्टीला पडत नाहींत, तेव्हां तसें तेथे जाण्याचा कांहीं 
उपयोग नाहीं, अशी शंका संन्यासी-वेषधारी रावणाने 
काढली. तेव्हां रामानें प्रतिज्ञा केली कीं, 'जर ते सुवर्ण- 
मृग हिमालयावर असतील तर एक तर हिमालयानें मला ते 
दाखविलेच पाहिजेत नाहींपेक्षां माझ्या भयंकर बाणांनी 
मीं त्याला क्रोंच पवेतासारखा छिन्नभिन्न केल्याशिवाय 
राहणार नाहीं ! ' रावणाला तशाहि स्थितींत रामाच्या 
पराक्रमाचा तो दर्प सहन होईना. परंतु रावणाला आपलें 
कपट नाटक पार पाडावंयाचें असल्यामुळें त्यानें तेवढ्यांत 

समोरंच्या वनांत एक मायावी सुवर्णमृग उत्पन्न केला. 
आणि ' हिमाल्यानें तुझ्यावर प्रसच होऊन तो येथेंच 
तुझ्यासाठी पाठविला आहे ' अशी रामापाशीं बतावणी केली. 

दुर्दैवाने लमण यावेळीं ती्थयात्रेहन परतलेल्या कुल- 
पतींना सामोरा गेला होता. तेव्हां अखेर रामच त्या सुवर्ण- 
मृगाच्या मागे धांवला. आतां तेथे एकटी सीताच राहिली. 
लगेच रावणानें आपलें खरें रूप प्रकट करून सीतेला धरून 
तो आपल्याबरोबर घेऊन गेला. जातां जातां त्यानें जन- 
स्थानांतील तपस्व्यांना उद्देशून गर्वाने जाहीर केलें को, ' हा 
मी दशमुख रावण रामाची पत्नी बळजबरीने पळवून नेत 
आहें. जर रामाला आपल्या पराक्रमाचा अभिमान असेल 
तर त्यानें तो आतां प्रकट करावा. ” यावेळीं रावणाला. 
अडविण्यासाठी जटायू नांवाचा एक प्रचंड गिधाड पक्षी 
पुढें आला, परंतु रावणानें त्या'चें पंख तोडून त्याला पंगू 
करून टाकलें. » 

रावण सीतेला पळवून नेत असतांना दोन तपस्व्यांनीं 
तें पाहिलें. नागिणीप्रमाणें आपल्या सुटकेसाठी सळसळ 
करणारी आणि एखादी फुलवेल तोडन काढावी त्याप्रमाणें 
सुकून गेळेली सीता रावण जबरदस्तीने पळवून नेत असतांना 
पाहून त्यांना वाटलें कीं तपोवनांतीळ मुनिजनांच्या 
तपदचयेंची सिद्धीच हा रावण पळवून नेत आहे. त्यांनीं 
सीतेच्या मदतीसाठीं हांकाहांक केली, परंतु त्यावेळीं 

मदतीला येण्यासारखें तेथें कोण होतें ? दशरथाविषयीं 
मित्रभाव असणारा गिधाडांचा राजा जटायू मात्र आयत्या 
वेळीं तेथें आला. त्यानें आपल्या सर्वे शक्‍तीनिश्ीं आकाश- 
मार्गानें चाललेल्या रावणावर हल्ला केला. परंतु बोळून 
चाळून तो पक्षी ! त्यानें आपल्या परीनें केवढाहि पराक्रम 
केला आणि राक्षसराज रावणालासुद्धां आठवण राहील 
असा तडाखा दिला, तरी शेवटीं त्याचें बळ किती चालणारे? 
रावणाच्या तलवारीने पंख तुटून अरण्यांतला एखादा वृक्ष 
मत्त हत्तीने उन्मळून टाकावा त्याप्रमाणें आकाशांतून तो 
- खालीं कोसळला. त्या दोघांहि तपस्व्यांनीं जटायूला उत्तम 
गति मिळो अशी प्रार्थना करून ती सवे हकीकत रामाला 
सांगण्यासाठीं ते दोघेहि निघाले. 


याच काळांत भरताच्या सूचनेवरून सुमंत्र रामाच्या 


समाचाराकरितां जनस्थानांत येऊन गेला होता. त्याला 
तेथें सीताहरणाचें व राम-लक्ष्मण किष्किधा नगरीला 
निघून गेल्याचें वृत्त समजलें होतें. त्यामुळें इक्ष्वाकु कुळाचा 
तो वृद्ध सेवक दु:खाने अगदीं जर्जर होऊन गेला होता. तो 
भरताकडे परत आला तेव्हां मनाशीं म्हणाला, “ अरेरे! 
मी राजाचा मृत्यु पाहिला. माझ्या राजाच्या पुत्रावर 
कोसळलेली आपत्तीहि मला पाहावी. लागली ; आणि 
आतां मिथिलाधिपतीची मुलगीहि हरण करून नेल्याचे 
ऐंकण्याचें माझ्या नशिबीं आलें आहें. मला वाटतें कीं 
माझ्या जीवनांतलें सर्व सुकृतच नष्ट झालें आहे. ” 

सुमंत भरताला भेटण्यासाठीं त्याच्यापुढे येऊन उभा 
राहिला तरी तो आपल्या या दु:खविचारांतच बुडून गेलेला 


न 

होता. थोड्या वेळानें भानावर आल्यावर सुमंत्रानें सांगितलें 
कों, मी पाहिलें तेव्हां रामाचा आश्रम रिकामा पडलेला 
होतां. मी असें ऐकलें कीं ते वानरांच्या किष्किधा प्रदेशांत 
निघून गेले. वानरांना माणसांमाणसांतला भेद कळत नाहीं 

तेव्हो तेथें त्यांना राहणें कष्टाचेंच होत असेल, असें भरताने 
बोलून दाखविलें. परंतु.त्यावर सुमंत्रानें सांगितलें को, 
खालच्या वर्गातल्या प्राण्यांतहि कृतज्ञताबुद्धि असते. त्याचें 
स्पष्टीकरण म्हणून सुमंत्र सांगू लागला कों, “ सुग्रीव या 
वानरांच्या राजाचें सिंहासन त्याचा भाऊ वाली यानें 
बळकावले होतें, इतकेंच नव्हे तर सुग्नीवाची बायकोहि 
लो. बळकावून बसला होता. परंतु रामानें समदुःखी 
असल्यामुळें सुग्नीवाची या संकटांतून मुक्‍तता केली. 

_ सुमंत्रानें म्हटल्याप्रमाणे राम व सुग्रीव “ समदुःखी *' 
कसे याचें भरताला कोडें पडलें. जी गोष्ट आत्तांपर्यंत 
“सुमंत्रानें भरतापासून लपवून ठेवली होती ती आतां त्याला 
सांगून टाकल्याखेरीज कांहीं उपाय नव्हता. कारण एरवीं 
राम व सुग्रीव यांना आपण “ समदुःखी ” कां म्हटलें 
त्याचें स्पष्टीकरण सुमंत्राला देतां येण्यासारखे नव्हतें. 
अखेर खरें काय असेल तें सांगा, नाहींतर दशरथाच्या 
धययाची शपथ आहे, असें जेव्हां भरताने म्हटलें तेव्हां 
लाइलाजास्तव सुमंत्रानें खरी गोष्ट उघड केली. तो 
म्हणाला, “ आतां काय करणार! ऐक तर, रामानें 
तपस्व्यांची बाजू घेतल्या कारणानें बलाढ्य राक्षसाचे वैर 
संपादन केलें ; आणि त्यामुळें रावणानें कपटानें सीतेला 
पळवून नेलें. ” 

सीताहरणांची ही. भयंकर वार्ता ऐकून भरत तर बेशुद्ध. 
होऊनच, पडला. शुद्धीवर येतांच तो रामावर कोसळलेल्या. 
या दुर्धेर प्रसंगाबद्दल दु:ख करूं लागला. अर्थातच या सर्व . 
दुःखार्चे मूळ आपली आई राणी कैकयी आहे, हें त्याच्या 
मनांत डाचत होतेंच. तो तडक स्‌मंत्राला बरोबर घेऊन 
केकयीकडे गेला. रामाकडे गेलेला सुसंत्र परत आला आहे __ शै 
हें तिळा कळलेलेंच. होतें. परंतु भरत तिला म्हणाला की, 

यापेक्षांहि तुला अधिक आवडेल अशी बातमी मी सांगतों.” | 

“ तर मग कोसल्या व सुमित्रा यांना बोलावणे पाठविते. 
असें केकयी म्हणाली. भरताच्या बोलण्यांतील खोंच तिच्या 
लक्षांत आली नव्हती. ही वार्ता त्यांनी ऐकण्यासारखी नाहीं, त | 
असें म्हणून त्यानें केकयीला सांगितलें, “ तुझ्या सांगण्या-.. 
वरून.जो राज्य सोडून वनांत निघून गेला.त्याची पत्ती 
सीता कोणा दुष्टानें पळवून नेली. आतां तुझ्या इच्छा 
तप्त झाल्या ! अरेरे, केवढे हें दुर्भाग्य ! दिलदार व शूरवीर 
इक्ष्वाकूंनीं तुझ्यासारखी सून घरांत आणली म्हणून त्यांना 
आपली ही दुसरी सून .परक्यांनीं पळवून नेलेली पाहावी 
लागत आहे 

भरताचे हें लागट बोलणें ऐकून केकयीलाहि दुःख 
झालें. तिला वाटलें को, आजवर जी गोष्ट मागाहून सांगेन 
म्हणून भरतापासून अपण लपवून ठेवली होती ती स्पष्ट 
करून. सांगण्याची वेळ आतां आली आहे. म्हणून तिनें 
भरताला उघडपणे विचारलें कीं, “ महाराज, दशरथांना 

यीच्या सांगण्यावरून सुसंत्रानें भरताला दशरथाला झालेल्या 
शापाची सर्वे हकीकत सांगितली. म 
मार्गे एकदा दशरथ महाराज शिकारीला गेले असतां: - 


_ त्यांच्या हातून चुकून एका ब्राह्मणाच्या मुलाचा वध झाला. 


एका आंधळ्या तपस्व्याचा सुलगा नदीवर पाणी भरीत. 
असतां जों आवाज झाला तो ऐकून दशरथाला वाटलें कों 
रानटी हत्तीचाच हा आवाज आहे. म्हणून त्यानें त्या 


आवाजाच्या रोखानें नेम धरून बाण सोडला. परंतु दुदेंवाने,. 


तो क्रषिकुमारच त्या बाणाला बळी पडला. हें जेव्हां त्या 
आंधळ्या तपस्व्याला समजलें तेव्हां त्यानें दुःखावेगाने. 
स्वत:चे प्राण सोडीत महाराजांना शाप दिला कों, ' तूंहि.. 
माझ्यासारखाच पुत्रशोकानें मरशील. ' 


ध्या कारणामुळेच वाईटपणा पत्करून मी रामाला वनवा- 
साला पाठविलें; मळा राज्याचा लोभ सुटला म्हणून नव्हे, . 


असें केकयीनें भरताला सांगण्याचा प्रयत्न केला. साधूचा.. 


शाप कधींच खोटा ठरला नसता म्हणून अशाप्रकारे 
राजाला पुत्रवियोग घडवून आणला अर्सेहि तिनें सांगितलें. 
परंतु भरताचें एवढ्याने कांहीं समाधान झालें नाहीं. * 
“ मुलाला दूर करावयाचा तर मग मलाच कां नाहीं. 


' केलेंस ?” असें भरतानें विचारल्यावर केकयीनें त्याचें. 


उत्तर दिलें कीं, तू तर लहानपणापासून वडिलांपासून दूर: 
आजोळीं असल्यामुळें तुझा वियोग त्यांना जाणवण्यासारखा 
नव्ह्ता. त्यावर भरतानें पुन्हा विचारलें कों, रामाला 
वनवासाला या कारणासाठींच पाठवावयाचे होतें तर तें. 
'चौदा वषे. कशासाठी ? त्यावरहि केकयीनें खुलासा केला < 

कों, मला चौदा वासरच ( दिवस ) म्हणावयाचे होतें 
परंतु त्या वेळीं उडालेल्या गोंधळांत माझ्या तोंडून 'वासर'- 
ऐवजीं “वत्सर ' (वर्षे) असें निघून गेलें. प 

- केकयीची ही सर्व बतावणीच आहे असें अजूनहि 
भरताला' वाटत होतें. म्हणून त्यानें प्रन .केला को, ही 
गोष्ट वडीलधार्‍यांना माहीत होती काय ? वसिष्ठ, वाम- 
देव आणि ' तशा इतर ज्येष्ठ मंडळींना ही गोष्ट माहीत 
होती, इतकेच नव्हे तर त्यांची या गोष्टीला संमतीहि 
होती असें केकयीनें सांगितल्यावर मात्र भरताला आपल्या 
वागणुकीचा पश्‍चात्ताप झाला. “ बंधुप्रेमामुळें रागाच्या 
भरांत मी तुझी नि्भेत्सेना केली याबद्दल तू मला क्षमा 
कर ” असें लगेचं भरत तिला म्हणाला. तेव्हां, कोणती 
आई आपल्या पुत्राला त्याच्या अपराधाची क्षमा करून 
जवळ करणार नाहीं, असें म्हणून केकयीनेंहि त्याचें सांत्वन 
करीत सांगितलें कों, यांत तुझाहि कांहीं दोष नाहीं. 


आतां भरतापुढे मुख्य प्रश्‍न होता रामाच्या साहा- 
य्याला जाण्याचा. म्हणून त्यानें जाहीर केलें कों, “ माझ्या 
उदारधी भावाच्या साहाय्यासाठीं मी आजच्या आज सारें 
राजमंडळ गोळा करीन आणि चालून जाणाऱ्या आमच्या 
प्रचंड सेन्याच्या भयानें सागर आणि रावण या दोघां- 
च्याहि तोंडचें पाणी पळवून लावीन. ” 

इतक्यांत कौसल्येला सीताहरणाची हकीकत कळल्या- 
मुळें ती मूच्छित होऊन पडल्याचें सेवकानें येऊन सांगितलें. 
तेव्हां तिचे सांत्वन करण्यासाठीं सर्वजण तिकडे निघून गेलीं. 

रामानें, तिन्ही लोकांचा शत्रु असलेल्या रावणाचा वध 
केला. आपली पत्ती पळवून नेणाऱ्या दुष्टाला धुळीला 
मिळविलें. राक्षसकुळांत जन्म घेऊनहि सद्गुणी असलेल्या 
बिभीषणाला लंकेच्या सिहासनावर बसविलें. आणि राम 
सीतेला बरोबर घेऊन जनस्थानांत परत आला. सीतेच्या 
निष्कलंक चारित्र्याचे प्रमाण देवांनीं व सिद्धांनींहि दिलें 
होतें. रामाच्या बरोबर अस्वल, राक्षस व वानर यांचे 
नेते आले होते. अश्या विजयी होऊन आलेल्या रामाच्या 
स्वागताची तयारी जनस्थानांतील तपस्वीजनांनीं मोठ्या 
कसोशीने केली. मात्र कांहीं आश्रमवासीयांच्या मनांत एक 
भीति डोकावत होती कीं, रामाबरोबर कांहीं राक्षसहि 
ब्रेणार तेव्हां त्या नरभक्षकांनीं आपल्यालाच खाऊन टाकलें 
तर ! परंतु कुलपतींनीं त्यांना सांगितलें कौं भिण्याचें कांहीं 
कारण नाहीं. राक्षस आले तरी ते बिभीषणाच्या आज्ञेबाहेर 
नाहींत आणि बिभीषण हा इतर राक्षसांसारखा नाहीं. 

जनस्थानांत आल्यावर रामाला मोठें समाधान वाटलें. 
तो मनांत म्हणाला,वाढत्या शक्‍तीच्या रावणाचा आपण वध 
केला आणि जगांतील सर्वे सद्गुण जिच्या ठिकाणीं आहेत 
अशी आपली पत्नी सीता आपण त्याच्या हातून सोडवून 
आणली. सीता दिव्यांतून पार पडून विशुद्ध राहिली 
निष्कलंक ठरली. वडिलांचे वचन आपण अक्षरश: खरें 
करून दाखविलें.आणि आतां तपस्व्यांच्या या विश्रामस्थानांत 
*जनस्थानांत आपण परत आलों आहोंत. क्रुषिपत्ल्यांना 

नमस्कार करून त्यांचे आशीर्वाद घेण्यासाठीं आंत गेलेली 
सीताहि थोड्या वेळानें बाहेर येऊन रामाजवळ उभी राहिली 
तेव्हां राम जन्या आठवणी काढून म्हणाला, “ मैथिली 
तुला आठवतें का मागें आपण जनस्थानांत राहिलों.होतों? 
त्यावेळीं त्‌ वाढविलेलीं तुझीं मानस-मुलें, हे वृक्ष तुला 
आठवतात का?” “हो, हो, तर! पण त्यावेळीं ते किती 
लहान होते. तेव्हां त्यांची पाने सहज दिसत असत.आज मात्र 
त्यांच्याकडे पाहावयाचें म्हणजे मान वर करून पाहावें 


लागतें. ” सीतेनें उत्तर दिलें. “ उंच आणि नीच, हा सवे. 
काळाचाच खेळ आहे, ” असें म्हं॑णून रामानें आणखीहि 


कित्येक जन्या आठवणी सांगितल्या. बोलंतां बोलतां त्यानें 
ती तळ्याच्या कांठीं बसली असतांना दिसलेल्या त्या 


. सुवर्णमृगाची आठवण काढली. तेव्हां मात्र भीतीनें कांपत 


सीता म्हणाली, “ नको, नकोत त्या भयंकर आठवणी. ' 


राम-सीतेचा हा संवाद चालला होता तोंच तें सारें 


बन एका प्रचंड सेन्याच्या आगमनाने दुमदुमून गेलें. शंख 
निनादं लागले, भेरी वाजं लागल्या, योद्धयांच्या आरोळ्या 
ऐंकं येऊं लागल्या आणि धुळीचे लोटच्या लोट आकाशांत 


: जातांना दिसं लागले. बरोबर मोठे सेन्य घेऊन भरत 


भेटीसाठी येत असल्याचें लक्ष्मणाने येऊन सांगितलें 


भरताबरोबर तिन्ही माताहि आलेल्या होत्या. रामानें 


आणि त्यानंतर क्रमानें लक्ष्मण व ' सीता यांनींहि वडील 
माणसांना नमस्कार करून त्यांचे आक्षीर्वाद घेतले 
भरतानें रामाला कडकडन मिठी मारली. सवे बंध एक- 


मेकांना भेटले. सर्वांच्या गांठीभेटी होताहेत तोंच भरताने 

“रामाला म्हटलें, “ हे श्रेष्ठ बंधु, तुम्ही आंतां या राज्याची 
_ धुरा आपल्या खांद्यावर घेता ना ? ” कंकयीनेंहि भर- 
'ताच्या म्हणण्याला दुजोरा देऊन ही आपली फार दिवसां- 
: पासूनची इच्छा असंल्याचें सांगितलें. 


वसिष्ठ व वामदेव पौरजनांना बरोबर घेऊन राज्या- 


. भिषेकाविषयीं रामाची भेट घेण्यांकरितां तेथें आले. त्यांनीं 


आपल्याबरोबर रामाच्या राज्याभिषेकासाठीं लहानमोठ्या 


' सव नद्यांचे पाणी आणलेले होतें. शत्रुघ्नानें ही मंडळी 
' आल्याचें येऊन सांगतांच राम केकयीच्या आग्रहावरून 
. अभिषेक करून घेण्यासाठीं तयार झाला. “ रामाचा विजय 


_. असो, ”  रावणांतकाचा विजय असो ' अश्या जयजय- 


___ आहे. 


कारांनीं दशदिशा निनादून गेल्या. पुरोहितांनीं व निवेद- 
कांनीं रामाच्या राज्यारोहणाच्या शुभ घोषणा केल्या.मंत्री, 
' नोकरवगे व सुप्रजानन यांनीं या विजयसमारंभांत मना- 


पासून भाग घेतला. 
जनेस्थानांत राहणाऱ्यांना उद्देशून घोषणा झाली : 


“सूर्याने आपल्या किरणांनीं अंधकार नाहींसा करावा 
त्याप्रमाणें रामानें आपल्या पराक्रमाच्या किरणांनी जन- 


स्थांनावर शंत्रनें उत्पन्न केलेलें अपूर्व असें विषण्णतेचें घन- 


__ दाट पटल दुर केलेलें आहे.कोणतेंहि अमडगळ जिलास्परशे. 
करूं शकत टा शी सीता रामानें परत मिळवून आणली 
___ _ आहे. आणि लोकप्रिय रामानें आतां सवे पृथ्वी जिकलेली 

आहे. विजयघोषणा ऐकून केकयीचेंहि हृदय भरून आलें. 
अभिषेक झाल्यानंतर राम कर आकाशाकडे पाहात 


आपल्या पित्याला उहेशून म्हणाला, “ स्वर्गात का होईना 
॥ ढं .। 


(४१२) 


तुम्ही सुखी असा. कांहींहि काळजी आतां करू नका .माझ्या- 
कडून तुमच्या ज्या अपेक्षा होत्या त्या मीं पुर्‍या केलेल्या 
आहेत. सज्जनांचें दुःख निवारण करून मी या पृथ्वीचा 
राजा झालों आहें. धर्माप्रमाणें प्रजेचे रक्षण करण्याचें मीं 
आतां व्रत घेतलें आहे.” | 

राम राज्यावर बसला. छत्रचामरें त्याच्यावर ढळं 
लागलीं. हें पाहून भरताला आनंदाचे भरतें आलें. किती- 
तरी वेंळ रामाकडे प्राहात राहुनहि त्याचें समाधान होईना. 
राम राज्यावर बसल्यामुळे आपल्या घराण्यांतील पाप 
धुवून निघावे आणि चंद्राच्या प्रकाशांत पृथ्वी उजळून 
निघावी त्याप्रमाणें आपलें कुल आतां तेजाने चमकं लागलें 
आहे, असें असें पाहून शत्रुघ्नाला समाधान वाटलें.रामाच्या 
राज्यलाभामुळें लक्ष्मणाला धन्यं धन्य वाटलें. सुग्रीव,नीळ, 
मेंद, जांबुवंत, हनुमंत यांनीं रामार्चे या शुभप्रसंगीं सन:- 
पूवेक अभिनंदन केलें. रामानेंहि त्यांच्या साहाय्यामुळेंच हे 
दिवस लाभले म्हणून त्यांच्याविषयीं कृतज्ञता प्रकट केली. 

कैकयीला हा सर्वे आनंदसोहळा पाहून आनंद झालाच; 
परंतु तिची इच्छा हें सवे वेभव अयोध्येंत पुन्हा प्रकढ 
व्हावें अशी होती. त्यामुळें तिच्या आग्रहास्तव सर्वांनी 
त्याच दिवशीं पुष्पक विमानांत बसून अयोध्येला यावें 
असें ठरलें. त्याप्रमाणे राम आपले आप्त व मित्रपरिवार 
यांच्यासह अयोध्येकडे येण्यास निघाला. तारकांच्या या. 
उगवता 'चंद्रमा दिसावा त्याप्रमाणें या परिवारांत व 
राम अयोध्यावासी लोकांच्या आजच दृष्टीला पडावा अक्षी 
इच्छा लक्ष्मणानेंहि प्रकट केली. 

